



Rúni M. Hansen, stjóri fyri Arktisku deildini hjá Statoil og stjórin hjá honum, Tim Dodson, leitistjóri í Statoil.

Statoil kann gera risaíløgur

Jógvan Hugo Gardar

23.03.2015 - 00:29

Oljan.fo

Statoil hevur seinnu árinum gjørt fleiri umfangandi tillagingar í sínum íløgum, og hetta hevur gjørt at fyrirøkan hevur atgongd til milliardir av krónum sum kunnu brúkast til nýggjar íløgur.

Nú tá oljuprísurin er farin niður í eina helvt, so metir leitistjórin, Tim Dodson, at løtan kann vera komin til at hyggja eftir hvar Statoil skal gera íløgur komandi tíðina.

Dodson var ein av røðarunum á árliga fundinum hjá Swedbank, Nordic Energy Summit, í Oslo. Har fekk Dodson spurningin um hann roknar við at Statoil nú skal leita eftir møguleikum at keypa leitirættindir, nú oljuprísurin er so lágur.

- Sjálvandi. Vit síggja at fleiri av okkara kappingarneytum hava tryggja sær leitirættindir seinnu árinum. Nú tá teir noyðast at spara, so síggja vit at fleiri hava trupulleikar við at

halda avtalurnar við myndugleikarnar. So um vit ikki longu eru komin har til, so gera vit tað skjótt, at tað eru tey sum hava styrki til at keypa, sum fáa fatur á fleiri loyvum, segði Dodson.

Hann er stjóri fyri leitideildini hjá Statoil, har feroyingurin Rúni M. Hansen er ein av hansara nærmastu ráðgevvum, sum stjóri fyri Arktiska økinum hjá Statoil.

Hava selt burturav

Dodson legði afturat at fyri Statoil er hetta ein móguleiki sum kemur í einum altjóða marknaði, og hetta er ein gongd sum sæst allastaðni har oljuvinna er. Fleiri leitiðvir og leitiðkir koma at verða lögð út til sølu, og Statoil er eitt av feløgnum sum hevur fíggarliga orku til at keypa.

Statoil hevur seinastu árinum selt ymsar undirdeildir í fyrítøkuni, bæði í Noregi og uttanfyri heimlandið. Hetta hevur givið fyrítøkuni nógv milliardir á bók. Samstundis hevur Statoil selt burturav egnum loyvum, har fyrítøkan hevur sæð at íløgurnar hava verið í so høgum fyri at fáa hendur á olju og gassi.

Nøkur dømir um loyvur sum Statol hevur selt eru, sambært E24, sølan av loyvum í Aserbadian fyri 2,2 milliardir dollarar og sølan av Gullfaks og Gudrun í 2013 fyri 16 milliardir krónur. Í desember seldi Statoil eisini ein part av Marcellus-økinum í USA fyri 394 milliardir dollarar.

Noyðast at leita

Tim Dodson segði í síni framløgu at neyðugt er at leita nógv, fyri at virksemin í vinnuni skal halda sær á einum høgum støði.

Sjálvt um Statoil hevur funnið 4,4 milliardir fæt av oljulíkum (eindin sum verður brúkt fyri at geva gassi og olju eina felags eind), so eru tað ikki líka nógv sum verður funnið á hvørjum ári. Og mongdin er ikki altíð meir enn tað man ein longu pumpar upp. Í 2014 fann Statoil bara 62 prosent av tí sum fyrítøkan framleiddi av olju og gassi. Farnu trý árinum hevur Statoil samanlagt funnið meir enn tey hava framleitt - 117 prosent av framleiðsluni í meðal faru trý árinum.

Dodson vísti á at oljuvinnan farnu árinum hava funnið i meðal 700 milliónir fæt av oljulikum um árið á norska landgrunninum, og at Statoil noyðist at vera virki bæði í Noregi í uttanlands fyri at tryggja virksemin í framtíðini.

Leitistjórin hjá Statoil vísti á at sjálvt um Statoil finnur olju og gass, so er fyrítøkan noydd til at keypa og selja loyvur fyri at tryggja framtíðina. Í 2013 var Statoil tað oljufelagið sum fann mest olju í heiminum. 2014 gjørdist ikki eins gott.

- Mest skuffaður eri eg av leitivirkseminum í Angola, ið ikki gav tað vit vónaðu. Tað sama er galdandi fyri Barentshavið, men vit hava framvegis vónina um at finna meir har, segði hann.

Leita minni í 2015

Í 2015 skal Statoil brúka einar 3,2 milliardir dollarar til leitivirksemi. Hetta er minni enn ein hefur brúkt árin frammanundan.

Dodson sigur at tey taka tað róligt, og eru bjartskygd, hóast krepputónar hoyrast frá fleiri støðum í vinnuni.

Statoil skal í ár gera leitingar í bretskum, norskum og amerikanskum sjógvi, umframt í Brasil. Dodson heldur at hetta er í minna lagið, men Statoil leggur seg samstundis eftir at sleppa at leita og framleiða meir á økjum har ein longu er í gongd við framleiðslu. Millum hesi økini er gassøkið Aasta Hansteen.